

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hṛdi* ॥

*śrī budhakaśika viracitam*  
॥ *śrīrāmarakṣāstotram* ॥

This document\* has been prepared by  
**Sunder Kidambi**  
with the blessings of  
**śrī raṅgarāmānuja mahādeśikan**  
His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīrāmarakṣāstotram ॥

asya śrīrāmarakṣāstotramantrasya |  
budhakaśika ṛṣiḥ |  
śrīsītārāmacandro devatā |  
anuṣṭup chandaḥ |  
sītā śaktiḥ |  
śrīmad hanumān kīlakam |  
śrīrāmacandraprītyarthe rāmarakṣāstotrajaḥ viniyogaḥ ॥

atha dhyānam

dhyāyedājānubāhuṃ dhṛtaśaradhanuṣaṃ  
baddhapadmāsanasthaṃ  
pītaṃ vāso vasānaṃ navakamaladala-  
spardhinetraṃ prasannaṃ |  
vāmāṅkāruḍha sītāmukhakamalamila-  
llocanaṃ nīradābhaṃ  
nānālaṅkāradīptaṃ dadhatamurujaṭā-  
maṅḍanaṃ rāmacandram ॥

atha stotram

caritaṃ raghunāthasya śatakoṭipravistaram |  
ekaikamakṣaram puṃsāṃ mahāpātakanāśanam ॥ 1 ॥

dhyātvā nīlotpalaśyāmaṃ rāmaṃ rājīvalocanam |  
jānakīlakṣmaṇopetaṃ jaṭāmukutaṃmaṅḍitam ॥ 2 ॥

sāsītūṇadhanurbāṇapāṇiṃ naktañcarāntakam |  
svalīlayā jagattrātumāvīrbhūtamajaṃ vibhum ॥ 3 ॥

rāmarakṣāṃ paṭhetprājñāḥ pāpaghnīṃ sarvakāmadām |  
śīro me rāghavaḥ pātu phālaṃ daśarathātmajaḥ ॥ 4 ॥

kausalyeyo dṛśau pātu viśvāmitrapriyaḥ śrutī |  
ghrāṇaṃ pātu makhatrātā mukhaṃ saumitriyatsalaḥ ॥ 5 ॥

jihvāṃ vidyānidhiḥ pātu kaṇṭhaṃ bharatavanditaḥ |  
skandhau divyāyudhaḥ pātu bhujau bhagneśakārmukaḥ || 6 ||

karau sītāpatiḥ pātu hr̥dayaṃ jāmadaḡnyajit |  
madhyaṃ pātu kharadhvaṃsī nābhiṃ jāmbavadāśrayaḥ || 7 ||

sugrīveśaḥ kaṭi pātu sakthinī hanumatprabhuḥ |  
ūrū raghūttamaḥ pātu rakṣaḥ kulavināśakṛt || 8 ||

jānunī setukṛtpātu jaṅghe daśamukhāntakaḥ |  
pādaḡ vibhīṣaṇaśrīdaḥ pātu rāmo 'khilaṃ vapuḥ || 9 ||

etāṃ rāmabalopetāṃ rakṣāṃ yaḥ sukṛtī paṭhet |  
sa cīrāyuh sukḥī putrī vijayī vinayī bhavet || 10 ||

pātālabhūtalavyomacāriṇaśchadmacāriṇaḥ |  
na draṣṭumapi śaktāste rakṣitaṃ rāmanāmabhiḥ || 11 ||

rāmeti rāmabhadreti rāmacandreti vā smaran |  
naro na lipyate pāpairbhuktiṃ muktiṅca vindati || 12 ||

jagajjaitraikamantreṇa rāmanāmnā 'bhirakṣitam |  
yaḥ kaṇṭhe dhārayettasya karasthāḥ sarvasiddhayaḥ || 13 ||

vajrapañjaranāmedaṃ yo rāmakavacaṃ smaret |  
avyāhatājñāḥ sarvatra labhate jayamaṅgalam || 14 ||

ādiṣṭavān yathā svapne rāmarakṣāmimāṃ haraḥ |  
tathā likhitavān prātaḥ prabuddho budhakausīkaḥ || 15 ||

ārāmaḥ kalpavṛkṣāṇāṃ virāmaḥ sakalāpadām |  
abhirāmastrilokānāṃ rāmaḥ śrīmān sa naḥ prabhuḥ || 16 ||

taruṇau rūpasampannau sukumārau mahābalau |  
puṇḍarīkaviśālākṣau cīrakṛṣṇājīnāmbarau || 17 ||

phalamūlāśīnau dāntau tāpasau brahmacāriṇau |  
putrau daśarathasyaitau bhrātarau rāmalakṣmaṇau || 18 ||

śaraṇyau sarvasattvānāṃ śreṣṭhau sarvadhanuṣmatām |  
rakṣaḥ kulanihantārau trāyetāṃ no raghūttamau || 19 ||

āttasajjadhanuṣāviṣusprśā-  
vakṣayāśuganiṣaṅgasaṅginau |  
rakṣaṇāya mama rāmalakṣmaṇā-  
vagrataḥ pathi sadaiva gacchatām || 20 ||

sannaddhaḥ kavacī khaḍgī cāpabāṇadharo yuvā |  
gacchanmanorathānnaśca rāmaḥ pātu salakṣmaṇaḥ || 21 ||

rāmo dāśarathiḥ śūro lakṣmaṇānucaro balī |  
kākutsthaḥ puruṣaḥ pūrṇaḥ kausalyeyo raghūttamaḥ || 22 ||

vedāntavedyo yajñeśaḥ purāṇapuruṣottamaḥ |  
jānakīvallabhaḥ śrīmānaprameyaparākramaḥ || 23 ||

ityetāni japennityaṃ madbhaktaḥ śraddhayānvitaḥ |  
aśvamedhādihikaṃ puṇyaṃ saṃprāpnoti na saṃśayaḥ || 24 ||

rāmaṃ dūrvādalaśyāmaṃ padmākṣaṃ pītavāsasam |  
stuvanti nāmabhirdivyairna te saṃsāriṇo narāḥ || 25 ||

rāmaṃ lakṣmaṇapūrvajaṃ raghuvaraṃ  
sītāpatiṃ sundaraṃ  
kākutsthaṃ karuṇārṇavaṃ guṇanidhiṃ  
viprapriyaṃ dhārmikam |  
rājendraṃ satyasandhaṃ daśarathatanayaṃ  
śyāmalaṃ śāntamūrtiṃ  
vande lokābhirāmaṃ raghukulatilakaṃ  
rāghavaṃ rāvaṇārim || 26 ||

rāmāya rāmahadrāya rāmacandrāya vedhase |  
raghunāthāya nāthāya sītāyāḥ pataye namaḥ || 27 ||

śrīrāma rāma raghunandana rāma rāma  
śrīrāma rāma bharatāgraja rāma rāma |  
śrīrāma rāma raṇakarkaśa rāma rāma  
śrīrāma rāma śaraṇaṃ bhava rāma rāma || 28 ||

śrīrāmacandracaraṇau manasā smarāmi  
śrīrāmacandracaraṇau vacasā gṛṇāmi |

śrīrāmacandracaraṇau śirasā namāmi  
śrīrāmacandracaraṇau śaraṇaṃ prapadye || 29 ||

mātā rāmo matpitā rāmacandraḥ  
svāmī rāmo matsakhā rāmacandraḥ |  
sarvasvaṃ me rāmacandro dayāluḥ  
nānyaṃ jāne naiva jāne na jāne || 30 ||

dakṣiṇe lakṣmaṇo yasya vāme ca janakātmajā |  
purato mārutiryasya taṃ vande raghunandanam || 31 ||

lokābhirāmaṃ raṇaraṅgadhīraṃ  
rājīvanetraṃ raghuvaṃśanātham |  
kāruṇyarūpaṃ karuṇākaraṃ taṃ  
śrīrāmacandraṃ śaraṇaṃ prapadye || 32 ||

manojavaṃ mārutatulyavegaṃ  
jīvendriyaṃ buddhimatāṃ varīṣṭham |  
vātātmajaṃ vānarayūthamukhyaṃ  
śrīrāmadūtaṃ śirasā namāmi || 33 ||

kūjantaṃ rāmarāmeti madhuraṃ madhurākṣaram |  
āruhya kavītāśākhāṃ vande vālmīkikokilam || 34 ||

āpadāmapahartāraṃ dātāraṃ sarvasaṃpadām |  
lokābhirāmaṃ śrīrāmaṃ bhūyo bhūyo namāmyaham || 35 ||

bharjanaṃ bhavabījānāmarjanaṃ sukhasaṃpadām |  
tarjanaṃ yamadūtānāṃ rāmarāmeti garjanam || 36 ||

rāmo rājamaṇiḥ sadā vijayate  
rāmaṃ rameśaṃ bhaje  
rāmenābhihatā niśācaracamū  
rāmāya tasmai namaḥ |  
rāmānnāsti parāyaṇaṃ parataraṃ  
rāmasya dāso'smyaham  
rāme cittalayaḥ sadā bhavatu me  
bho rāma māmuddhara || 37 ||

‡rāma rāmeti rāmeti rame rāme manorame |  
sahasranāma tattulyaṃ rāmanāma varānane || 38 ||

|| iti śrīrāmarakṣāstotram sampūrṇam ||